

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീനയിനാരാചാർയ വിരചിതാ

|| ശ്രീമദ്വേദാന്തദേശിക ദിനചർയാ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

॥ ശ്രീമദ്ഭദാന്തദേശിക ദിനചർയാ ॥

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സഭാ ഹൃദി ॥

ശ്രീമല്ലക്ഷ്മണ യോഗീന്ദ്ര സിദ്ധാന്ത വിജയധ്വജം |
വിശ്വാമിത്ര കുലോദ്ഭൂതം വരദാർജ്ജുനം ഭജേ ॥

കാഞ്ചീപുരീ യസ്യ ഹി ജന്മഭൂമിഃ
വിഹാരഭൂർവ്വേംകടഭൂധരേന്ദ്രഃ |
വാസസ്ഥലീ രംഗപുരീ തമീഡ്യം
ശ്രീവേംകടേശം ഗുരുമാശ്രയാമഃ ॥ 1 ॥

സംഭാവനാ യസ്യ ഹി കാലകൃടഃ
സഭാ ഭൂജംഗീ കുണ്ഡം തരുണ്യഃ |
സ്യാദ്രൗരവം രാജഗൃഹം സ ജീയാത്
ചിരം ഗുരുർവ്വേംകടനാഥനാഥാ ॥ 2 ॥

യഃ പ്രാതരഭ്യേത്യ ഹരിം ശുചീനി
ദ്രവ്യാണ്യുപാദായ ശുചിഃ കൃതേജ്യഃ |
സ്വാധ്യായയുക്തോ നിശി യോഗരൂപാം
നിദ്രാം സമാരോഹതി തം നതാസ്സമഃ ॥ 3 ॥

യാമേ തുരീയേ യതവാഗ്രജന്യാഃ
വിഹായ ശയ്യാം വിഹിതാംശ്രീ ശുദ്ധിഃ |
യോഽത്യാദരേണോഽഽസ്ഥിതയോഗശേഷഃ
തം വേംകടേശം ഗുരുമാശ്രയാമഃ ॥ 4 ॥

തതോഽനുസന്ധായ തതിം ഗുരുണാം
തം ചാപി ദേവം രമണം രമായാഃ |
തത്കാലയോഗ്യാനി തഥാവിധാനി
ഹൃദ്യാനി പദ്യാനി പഠന്തമീഡേ ॥ 5 ॥

ഉത്തമോ ഗോപാലപരമ്യ മത്യാം
കവേരകന്യാം കലിതാംപ്രിശുദ്ധിഃ |
തതോ വിശോധ്യാപ്സു നിമജ്ജ്യ ശുഭ്രം
വസ്ത്രം വസാനം തമഹം സ്മരാമി || 6 ||

ധൃതോർധപുണ്യാണി സരോജബീജ-
മാലാമവന്ധ്യാം സമുപാസ്യ സന്ധ്യാം |
സാവിത്രമീശം സവിതുസ്ത്വഥർച്ചാ
സ്തുവന്തമേകാഗ്രധിയാ സ്തുവേ തം || 7 ||

തതസ്തു പൗർവ്വാഹ്ണികനിത്യകർമ്മ
നിർവ്വർത്യ നിത്യേഷ്ടനിവൃത്തിമാർഗ്ഗഃ |
ശ്രീരംഗധാമോപസമേത്യ സേവാ-
ക്രമേണ രംഗേശ്വരപാദമൂലം || 8 ||

പ്രാബോധികീഭിഃ പ്രതിബോധ്യ ഗീർഭിഃ
പ്രസാദ്യ തദ്ഗദ്യമുഖൈഃ പ്രബന്ധൈഃ |
ആശാസ്യ തന്മംഗളമാപ്തവാക്യൈഃ
ആപാദചൂഡം കലയന്തമീഡേ || 9 ||

തീർത്ഥപ്രസാദാദികമത്ര ലബ്ധ്യാ
വിജ്ഞാപ്യ ദേവായ തതോ വിസൃഷ്ടഃ |
ശന്നൈരുപേത്യാശ്രമകൽപമാത്മ-
ഗൃഹം സുഖാസീനമഹം സ്മരാമി || 10 ||

വ്യാഖ്യാനശാലാമുപഗമ്യ ചാഥ
ശിഷ്യാനനന്യാൻ ശ്രവണാഭിമുഖ്യാൻ |
സംഗ്രാഹയന്തം സകലാനി തന്ത്രാണി
അതന്ദ്രിതം തം ഗുരുമാശ്രയേഹം || 11 ||

താസ്സംസ്കൃതദ്രാമിഡഭിവ്യസുകതീഃ
പ്രസന്നഗംഭീരതയാ പ്രസിദ്ധാഃ |

തത്തദ്രൂപിഭ്യസ്തനയാവിശേഷം
പ്രണൗമി ദാന്തം പ്രതിപാദയന്തം || 12 ||

ശിഷ്യൈരുപാദാനപരൈരനന്യൈഃ
സമർപ്പിതം ഭക്തിപുരസ്സരം യത് |
തേനൈവ ശുഭേന യഥോദിതേന
തൃപ്യന്തമീഡേ തൃപ്യതുല്യരൂക്മം || 13 ||

ഇത്ഥം ഹ്യുപാദായ ച ശാസ്ത്രശിക്ഷാം
താം ചാപ്യുപാദാനപദേ നിവേശ്യ |
മാധ്യാഹ്നികം കർമ്മ സമാപ്യ പശ്ചാത്
വന്ദേ യജ്ഞം വരദം സദാരം || 14 ||

അതസ്കരാഹ്യപവിത്രപാത്രൈഃ
അനിന്ദിയോന്മാദകരൈർഹവിർഭിഃ |
ആരാധ്യ ദേവം കമലാസഹായം
ആരാധയേ തം വിഹിതാനുയാഗം || 15 ||

യാമേ ചതുർത്ഥേ നിഹതാരിവർഗ്ഗം
പ്രബന്ധനിർമ്മാണവിലോകനാദ്യൈഃ |
തഥാ പുരാണാദ്യവലോകനൈശ്ച
കാലം ക്ഷിപന്തം കലയേ ഗുരും തം || 16 ||

സായന്തനം കർമ്മ സമാപ്യ പശ്ചാത്
സമേത്യ ച ശ്രീവരദാഹവസ്യ |
സഹാഽന്തരംഗൈഃ കുലദൈവതസ്യ
സമീപമാരാത് പ്രണതം സ്മരാമി || 17 ||

ആശാസ്യ തന്മംഗളമച്യുതസ്യ
തത്തത്പ്രബന്ധൈശ്ച തദീയപംക്തിം |
സ്തുതൈകതാനം പ്രതിഗൃഹ്യ തീർത്ഥ-
പ്രസാദമേനം കൃതകൃത്യമീഡേ || 18 ||

അഥ്യാന്തരംഗൈരുപദേവഗേഹം
അധ്യാസ്യ ഹീം സരസൈർവൃചോഭിഃ |
തേഷാം സുസുക്ഷ്മാർത്ഥവിശേഷശിക്ഷാം
കുർവ്വാനമീഡീമഹി വേംകടേശം || 19 ||

ശിഷ്യാനനുജ്ഞാപ്യ സുസുക്ഷ്മബുദ്ധീൻ
കൃതപ്രണാമാൻ കൃപയാ ഗൃഹേഭ്യഃ |
അധ്യാസ്യ ശുദ്ധം ശയനീയമത്ര
യോഗായ സന്നദ്ധമഹം സ്മരാമി || 20 ||

ഹൃത്പുണ്ഡരീകേ വരദം സദാരം
നിവേശ്യ തത്പാദസരോജയുഗ്മേ |
ആബദ്ധചിത്തം സുസുഖം ശയാനം
ആരാധയേ ദേശികമസ്മദീയം || 21 ||

യോഗസ്വരൂപാമനുഭൂയ നിദ്രാം
യാമേ തുരീയേ പ്രതിബുദ്ധ്യ ഭൂയഃ |
സ്വസ്വാമിഭാവകലനാത്മയോഗം
ഭജേ ഭജന്തം ഗുരുവേംകടേശം || 22 ||

ഇത്യേവമേതാമിഹ സർവ്വതന്ത്ര
സ്വതന്ത്രവേദാന്തഗുരുത്ത്വമസ്യ |
നിത്യാഭിജപ്യാം ശുഭനിത്യചർയാം
ജപന്തി യേ തേ ദുരിതം തരന്തി || 23 ||

|| ഇതി ശ്രീമദ്ഭദാന്തദേശിക ദിനചർയാ സമാപ്താ ||
കവിതാർക്കികസിംഹായ കല്യാണഗുണശാലിനേ |
ശ്രീമതേ വേംകടേശായ വേദാന്തഗുരുവേ നമഃ ||